

Il-Hamis 29 ta' Marzu 2012

60. Meta wiehed iqis li infrastruttura solida hija prekundizzjoni kruċjali tal-iżvilupp sostenibbli, jissotto-linja l-importanza ta' titjib fin-netwerk tat-trasport u l-interkonnnessjoni tiegħu mal-pajjiżi ġirien, sabiex jiġi ffaċilitat il-moviment tal-persuni u l-merkanzija; iqis it-trasport pubbliku u b'mod partikolari s-sistema ferrovjarja bhala alternattivi sostenibbli għat-trasport bit-toroq u effiċjenti fir-rigward tal-ispejjeż, u jistieden lill-Gvern u d-donaturi internazzjonali jagħtu prijorità lill-iżvilupp u l-modernizzazzjoni tiegħu fil-pjanijiet ta' investiment;

61. Jilqa' t-tishih tar-relazzjonijiet tal-Kosovo mal-parti l-kbira tal-pajjiżi ġirien u jitlob l-integrazzjoni shiha tal-Kosovo fil-kooperazzjoni reġjonali; jinnota li l-presidenza tal-Kosovo tal-Ftehim dwar il-Kummerċ Hieles tal-Ewropa Ċentrali (CEFTA) fl-2011 ma kellhiex intoppi; madankollu huwa mħasseb dwar il-fatt li t-tensjonijiet mas-Serbja jeffettwaw negattivament kemm il-moviment hieles tal-persuni u l-merkanzija u l-kooperazzjoni ġenerali fil-qafas tas-CEFTA;

62. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni, u lill-President u lill-Parlament tal-Kosovo.

Rapport dwar it-tkabbir għat-Turkija

P7_TA(2012)0116

Risoluzzjoni tal-Parlament Ewropew tad-29 ta' Marzu 2012 dwar ir-rapport ta' progress 2011 dwar it-Turkija (2011/2889 (RSP))

(2013/C 257 E/06)

Il-Parlament Ewropew,

- wara li kkunsidra r-rapport ta' progress tat-Turkija għall-2011 tal-Kummissjoni (SEC(2011)1201),
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill bit-titolu "Strategija ta' Tkabbir u Sfidi Ewlenin 2011-2012" (COM(2011)0666),
- wara li kkunsidra r-risoluzzjonijiet preċedenti tiegħu tas-27 ta' Settembru 2006 dwar il-progress tat-Turkija lejn l-adeżjoni ⁽¹⁾, tal-24 ta' Ottubru 2007 dwar ir-relazzjonijiet bejn l-UE u t-Turkija ⁽²⁾, tal-21 ta' Mejju 2008 dwar ir-rapport ta' progress tat-Turkija għall-2007 ⁽³⁾, tat-12 ta' Marzu 2009 dwar ir-rapport ta' progress tat-Turkija għall-2008 ⁽⁴⁾, tal-10 ta' Frar 2010 dwar ir-rapport ta' progress tat-Turkija għall-2009 ⁽⁵⁾, tad-9 ta' Marzu 2011 dwar ir-rapport ta' progress tat-Turkija għall-2010 ⁽⁶⁾, tas-6 ta' Lulju 2005 ⁽⁷⁾ u tat-13 ta' Frar 2007 ⁽⁸⁾ dwar ir-rwol tan-nisa fit-Turkija fil-hajja soċjali, ekonomika u politika,
- wara li kkunsidra l-Qafas ta' Negozjar għat-Turkija tat-3 ta' Ottubru 2005,
- wara li kkunsidra d-Deċiżjoni tal-Kunsill 2008/157/KE tat-18 ta' Frar 2008 dwar il-prinċipji, il-prijorità u l-kundizzjonijiet li jinsabu fis-Shubija għall-Adeżjoni mar-Repubblika tat-Turkija ⁽⁹⁾ ("Is-Shubija għall-Adeżjoni"), kif ukoll d-deċiżjonijiet preċedenti tal-Kunsill dwar is-Shubija għall-Adeżjoni tal-2001, l-2003 u l-2006,
- wara li kkunsidra l-Konkluzjonijiet tal-Kunsill tal-14 ta' Dicembru 2010 u tal-5 ta' Dicembru 2011,

⁽¹⁾ ĠU C 306 E, 15.12.2006, p. 284.

⁽²⁾ ĠU C 263 E, 16.10.2008, p. 452.

⁽³⁾ ĠU C 279 E, 19.11.2009, p. 57.

⁽⁴⁾ ĠU C 87 E, 1.4.2010, p. 139.

⁽⁵⁾ ĠU C 341 E, 16.12.2010, p. 59.

⁽⁶⁾ Testijiet adottati, P7_TA(2011)0090.

⁽⁷⁾ ĠU C 157 E, 6.7.2006, p. 385.

⁽⁸⁾ ĠU C 287 E, 29.11.2007, p. 174.

⁽⁹⁾ ĠU L 51, 26.2.2008, p. 4.

Il-Hamis 29 ta' Marzu 2012

- wara li kkunsidra l-Karta tad-Drittijiet Fundamentali tal-Unjoni Ewropea,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi n-negozjati għall-adeżjoni mat-Turkija nfethu fit-3 ta' Ottubru 2005 wara l-approvazzjoni mill-Kunsill tal-Qafas ta' Negozjar, u billi l-ftuħ ta' tali negozjati huwa l-punt ta' tluq ta' proċess twil u mingħajr limitu ibbażat fuq kundizzjonalità stretta u impenn lejn ir-riforma;
- B. billi t-Turkija impenjat ruhha li twettaq riformi, li jkollha relazzjonijiet tajba mal-ġirien u lejn l-allinjament progressiv mal-UE, u billi dawn l-isforzi għandhom jitqiesu bhala opportunità għat-Turkija stess sabiex timmodernizza ruhha, tikkonsolida u ttejjeb aktar l-istituzzjonijiet demokratiċi tagħha, l-istat tad-dritt u r-rispett tad-drittijiet tal-bniedem u tal-libertajiet fundamentali;
- C. billi l-konformità shiha mal-kriterji kollha ta' Kopenhagen u l-kapaċità ta' integrazzjoni tal-UE, skont il-konkluzjonijiet tal-laqgħa tal-Kunsill Ewropew ta' Diċembru 2006, għadhom il-bażi għall-adeżjoni mal-UE, li hija komunità bbażata fuq valuri komuni, kooperazzjoni sinċiera u solidarjetà reciproka bejn l-Istati Membri kollha tagħha;
- D. billi fir-rapport ta' progress tagħha għall-2011 il-Kummissjoni kkonkludiet li t-Turkija kien pajjiż ta' importanza ewlenija għas-sigurtà u l-prosperità tal-Unjoni Ewropea, li l-kontribut tagħha lill-Unjoni Ewropea f'numru ta' oqsma kruċjali jkun totalment effikaċi b'aġenda pożittiva u b'approċċ kredibbli għall-proċess ta' negozjar u li għadu kruċjali li t-Turkija tkompli bir-riformi tagħha fir-rigward tal-kriterji politiċi flimkien mal-htieġa ta' sforzi sinifikanti oħra sabiex jiġu żgurati d-drittijiet fundamentali;
- E. billi l-Kummissjoni nediet aġenda pożittiva mġedda bejn l-UE u t-Turkija sabiex jagħtu direzzjoni lill-futur b'mod kongunt u proattiv; billi din l-aġenda pożittiva tibni fuq il-pedamenti solidi tar-relazzjonijiet bejn l-UE u t-Turkija u tmexxi l-proċess ta' riforma 'l quddiem; billi din l-inizjattiva ġdida ma tihux post in-negozjati għall-adeżjoni imma tikkomplimentahom billi tappoġġja r-riformi u tespandi d-drittijiet u l-libertajiet għaċ-cittadini Torok;
- F. billi t-Turkija, għas-sitt sena konsekuttiva, għadha ma implimentatx id-dispożizzjonijiet tal-Ftehma ta' Assoċjazzjoni KE-Turkija u l-Protokoll Addizzjonali tagħha;
- G. billi għal benefiċċju tagħha stess u bil-hsieb li tittejjeb l-istabilità u jkunu promossi r-relazzjonijiet tajba mal-ġirien u s-shubija politika u ekonomika pożittiva, it-Turkija jehtigilha thaffef fl-isforzi tagħha sabiex issolvi kwistjonijiet bilaterali pendenti, inklużi obbligi legali li għadhom mhux solvuti u tilwimiet dwar il-fruntieri tal-art u tal-baħar u tal-ispazju tal-ajru, mal-ġirien diretti tagħha, bi qbil mad-dispożizzjonijiet tal-Karta tan-NU u mal-liġi internazzjonali;
- H. billi l-ekonomija tat-Turkija ttriplikat fid-daqs tul l-aħhar għaxar snin, kibret bi kważi 10 % fl-aħhar sena u hija meqjusa bhala waħda mill-aktar ekonomiji li qed jikbru b'ritmu mghaġġel u waħda mis-seba' l-akbar ekonomiji emergenti fid-dinja; billi l-kummerċ bejn l-Unjoni Ewropea u t-Turkija kien ta' EUR 103 biljun fl-2010, biex b'hekk it-Turkija hija s-seba' l-akbar siehba kummerċjali tal-Unjoni u l-Unjoni l-akbar siehba tat-Turkija, bi 80 % mill-investiment barrani dirett fit-Turkija jorigina mill-Unjoni Ewropea; billi l-impriži tal-UE holqu aktar minn 13 000 negozju fit-Turkija; billi, madankollu, il-PDG tat-Turkija għadu baxx meta mqabbel mal-maġġoranza tal-Istati Membri tal-UE, partikolarment dawk l-aktar kompetittivi; billi PDG per capita relattivament baxx f'pajjiż kbir kandidat johloq sfidi partikolari fl-oqsma tal-konvergenza ekonomika u soċjali mal-Istati Membri attwali; billi t-tkabbir ekonomiku għandu jirrispetta wkoll il-prinċipju tas-sostenibilità ambjentali; billi kemm it-Turkija kif ukoll l-UE it-tnejn għandhom x'jakkwistaw minn integrazzjoni ekonomika kontinwa;

Il-Hamis 29 ta' Marzu 2012

- I. billi d-djalogu u l-kooperazzjoni mat-Turkija dwar l-istabilità, id-demokrazija u s-sigurtà fil-Lvant Nofsani fuq skala usa' huma strateġiċi; billi t-Turkija, mibnija fuq Stat sekulari solidu, tista', fil-kuntest ta' proċess effettiv ta' riforma, tkun sors ta' ispirazzjoni għad-demokratizzazzjoni tal-Istati Gharab fl-isforzi tagħhom biex itemmu t-tranzizzjoni demokratika u r-riformi soċjoekonomiċi tagħhom; billi djalogu strutturat bejn l-UE u t-Turkija dwar il-koordinament progressiv tal-politiki esteri u tal-viċinat rispettivi tagħhom jistgħu jipprovdur sinerġiji uniċi, b'mod partikolari permezz ta' appoġġ għad-demokratizzazzjoni u r-riforma soċjoekonomika tar-regjun kollu tal-Mediterran u tal-Lvant Nofsani b'mod generali u fir-rigward tal-isfidi pprezentati mill-Iran;
- J. billi t-Turkija hija kuridur ewlieni tal-enerġija tal-UE għar-riżorsi taż-żejt u l-gass tal-Kawkasu u l-Kaspju u għandha viċinanza strateġika għall-Iraq u għas-swieq fi żvilupp tiegħu taż-żejt mhux raffinat u tal-gass naturali; billi s-sistema ppjanata ta' pajpjiċet ta' Nabucco għadha wahda mill-oghla prijoritajiet għas-sigurtà tal-enerġija tal-UE; billi t-Turkija u l-Azerbaijan kkonkludew ftehim fil-25 ta' Ottubru 2011 dwar il-mogħdija ta' gass mill-Azerbaijan minn fuq art Torka li se tiftah il-passaġġ ta' gass tan-Nofsinar, issaħħah il-provvista tal-gass għas-sistema ppjanata ta' pajpjiċet ta' Nabucco u għall-passaġġ ta' mogħdija tal-gass ITGI (Interkonnnettur Turkija-Greċja-Italja), biex b'hekk tissaħħah is-sigurtà tal-enerġija tal-Unjoni; billi t-Turkija għandha potenzjal sinifikanti fl-enerġija rinnovabbli mill-ghejun solari, tar-riħ u ġeotermali sinifikanti tagħha;
- K. billi l-paċi dejjiema, l-istabilità u l-prosperità fil-Balkani huma strateġikament importanti kemm għall-UE kif ukoll għat-Turkija;

Interdipendenza u impenn reċiproku

1. Jenfasizza l-interdipendenza bejn l-Unjoni Ewropea u l-Istati Membri tagħha u t-Turkija; jirrikonoxxi l-potenzjal ekonomiku u ta' tkabbir tat-Turkija u r-rwol sinifikanti tagħha għall-istabilità reġjonali u għas-sigurtà tal-enerġija; jenfasizza li din l-interdipendenza hija komplimentata mill-valur ta' sinerġiji potenzjali bejn il-politika barranija u ta' sigurtà u l-politika tal-viċinat tal-Unjoni u tat-Turkija b'benefiċċji u lieva msahħa għat-tnejn; jemma, madankollu, li din l-interdipendenza tista' tipproduċi riżultati pożittivi biss jekk titpoġġa f'kuntest ta' impenn reċiproku, djalogu strateġiku u kooperazzjoni effettiva, riżultati ta' suċċess fil-proċess ta' riforma u l-implimentazzjoni tar-riformi u relazzjonijiet tajba bejn it-Turkija u l-Istati Membri ġirien;

2. Jilqa' u jesprimi l-appoġġ tiegħu għall-isforzi tal-Kummissjoni biex tiżviluppa agenda ġdida pożittiva li tkopri medda wiesgħa ta' oqsma ta' interess komuni u maħsuba għal dinamizmu ġdid fir-relazzjonijiet bejn l-UE u t-Turkija, riżultati tanġibbli u benefiċċji għaž-żewġ naħat, u l-possibilità għall-UE li tibqa' l-punt ta' riferenza għat-tkomplija tar-riformi fit-Turkija u sabiex it-Turkija tersaq aktar qrib li tissodisfa l-kriterji għall-adeżjoni; jappoġġja d-djalogu mat-Turkija dwar ftehimiet ta' kummerċ hieles iffirmati mill-UE u li għandhom impatt potenzjali fuq it-Turkija fil-qafas tal-Unjoni Doganali; huwa tal-fehma li għandhom jiġu investiti sforzi mġedda biex jinholqu l-kundizzjonijiet għall-ftuħ tal-kapitoli fil-qasam tal-gustizzja u d-drittijiet fundamentali; jinsisti li r-relazzjonijiet bejn it-Turkija u l-Istati Membri ġirien tagħha huma fattur ewlieni għat-tiġdid tan-negozjati u d-djalogu;

3. Jinnota li t-Turkija huwa l-uniku pajjiż li m'għandux liberalizzazzjoni tal-viża; jenfasizza l-importanza li jkun iffacilitat l-aċċess għall-Unjoni Ewropea għall-persuni fin-negozju, l-akkademiċi, l-istudenti u r-rappreżentanti tas-soċjetà ċivili; jappoġġja l-isforzi tal-Kummissjoni u l-Istati Membri biex jimplementaw il-kodiċi tal-viża, jarmonizzaw u jissimplifikaw ir-rekwiziti tal-viża u jholqu ċentri godda sabiex ikun iffacilitat il-hruġ ta' viżi fit-Turkija; ihegġeġ lit-Turkija tiffirma u timplimenta l-ftehim dwar l-ammissjoni mill-ġdid bejn l-UE u t-Turkija mingħajr aktar dewmien u li tiżgura li, sakemm dan il-ftehim jidhol fis-seħħ, jiġu implimentati kompletament il-ftehimiet bilaterali eżistenti; jenfasizza l-importanza tal-intensifikazzjoni tal-kooperazzjoni bejn l-UE u t-Turkija dwar il-ġestjoni tal-migrazzjoni, il-ġlieda kontra t-traffikar tal-bnedmin u l-kontrolli fuq il-fruntieri, fost l-ohrajn fid-dawl tal-persentaġġ għoli ta' immigranti illegali li jidhlu fit-territorju tal-UE mit-Turkija; jappella għall-konverġenza progressiva tal-politiki dwar il-viżi tat-Turkija u tal-UE fir-rigward taċ-ċittadini ta' pajjiżi terzi; huwa tal-fehma li ladarba jiġi ffirmat il-ftehim dwar l-ammissjoni mill-ġdid, il-Kunsill għandu jagħti mandat lill-Kummissjoni biex tibda d-djalogu dwar il-viżi u tiddefinixxi l-pjan direzzjonali għal-liberalizzazzjoni tal-viżi;

Il-Hamis 29 ta' Marzu 2012

L-ilhuq tal-kriterji ta' Kopenhagen

4. Ifahhar lit-Turkija għall-proċess elettorali, fl-okkażjoni tal-elezzjonijiet generali ta' Ġunju 2011, fejn kien hemm għadd kbir ta' votanti, u li kellu tifhir minn osservaturi internazzjonali li ddeskrivewh bhala demokratiku u pluralistiku u msawwar minn soċjetà ċivili mimlija hajja; itenni mill-ġdid l-importanza ta' riforma tal-liġi elettorali u tal-liġi dwar il-partiti politiċi u tal-liġi elettorali, u li l-limitu minimu ta' 10 % għar-rappreżentazzjoni fil-parlament, li huwa l-ogħla limitu minimu fost l-Istati Membri kollha tal-Kunsill tal-Ewropa, jitbaxxa, billi dan ma jistax jirrappreżenta l-pluraliżmu tas-soċjetà Torka; jappella sabiex jitnehhew l-ostakli kollha għat-twaqqif tal-Gran Assemblea Nazzjonali Torka (TGNA);
5. Jilqa' d-deċiżjoni tal-Gvern il-ġdid tar-Repubblika tat-Turkija li jstabbilixxi Ministeru għall-Affarijiet tal-UE, li jirrifletti l-għarfien li l-isforzi mġedda, l-impenn u d-djalogu huma ta' importanza assoluta;
6. Ifakkar fir-rwol fundamentali tat-TGNA bhala ċ-ċentru tas-sistema demokratika tat-Turkija u għalhekk jenfasizza l-htieġa li t-TGNA tinghata rwol aktar importanti biex tipprovdi pjattaforma għall-partiti politiċi kollha, ibbażata fuq kontrolli u bilanci, sabiex dawn jikkontribwixxu lejn id-djalogu demokratiku u l-promozzjoni ta' proċess ta' riforma inklużiv;
7. Ifakkar il-htieġa li titkompla l-hidma dwar l-implimentazzjoni tal-pakkett tar-riforma kostituzzjonali tal-2010 u jistieden lill-Kummissjoni tinkludi analiżi dettaljata tal-progress tal-proċess ta' implimentazzjoni fir-Rapport ta' Progress tal-2012;
8. Jesprimi l-appoġġ shih tiegħu għall-abbozzar ta' kostituzzjoni ċivili ġdida għat-Turkija bhala opportunità unika għal riforma kostituzzjoni reali, għall-promozzjoni tad-demokrazija, l-istat tad-dritt, il-garanzija tad-drittijiet u l-libertajiet fundamentali (b'mod partikulari l-libertà tal-espressjoni u l-libertà tal-midja), il-pluraliżmu, l-inklużività, il-governanza tajba, il-kontabilità u l-unità tas-soċjetà Torka, f'konformità shiha mal-Karta tad-Drittijiet Fundamentali tal-UE; jistieden lill-partiti politiċi u l-atturi kollha kkonċernati jappoġġjaw u jiehdu approċċ pożittiv u kostruttiv għan-negozjati dwar il-kostituzzjoni l-ġdida, abbażi ta' konsensus u kompromess kostruttiv; jenfasizza l-htieġa li titkompla l-hidma preparatorja fil-proċess ta' abbozzar u jilqa', f'dan ir-rigward, id-deċiżjoni li tiġi żgurata rappreżentanza ugwali għall-forzi politiċi kollha fil-Kumitat ta' Konċiljazzjoni Kostituzzjonali u l-impenn li l-proċess ta' abbozzar ikun ibbażat fuq konsultazzjoni l-aktar wiesgħa possibbli tal-oqsma kollha tas-soċjetà bhala parti minn proċess li jimpenja b'mod ġenwin lis-soċjetà ċivili Torka; jenfasizza li l-kostituzzjoni l-ġdida għandha thares id-drittijiet tal-gruppi u l-individwi kollha fit-Turkija, tiggarantixxi s-separazzjoni tas-setgħat, tiżgura l-indipendenza u l-imparzjalità tal-ġudikatura, tiżgura li jkun hemm sorveljanza ċivili shiha fuq il-forzi militari, u tippromwovi ċittadinanza Torka inklużiva;
9. Ihegġeg lit-Turkija tuża l-proċess ta' abbozzar kostituzzjonali bhala opportunità biex tiżviluppa identità iktar realistika u demokratika filwaqt li tippermetti r-rikonossiment shih tal-gruppi etniċi kollha tagħha, tirrikonossu li ċ-ċittadinanza moderna m'għandhiex tkun ta' natura etnika, u tinkludi l-harsien tad-drittijiet tal-lingwa materna fil-Kostituzzjoni ċivili l-ġdida;
10. Jenfasizza l-importanza ta' relazzjonijiet sereni u kostruttivi bejn il-Gvern u l-Oppożizzjoni bhala prekundizzjoni għal proċess ta' riforma effettiv; ifakkar li soċjetà verament demokratika u pluralista trid isserrah dejjem fuq iż-żewġ pilastri ta' Gvern u Oppożizzjoni u fuq djalogu u kooperazzjoni kontinwa bejn it-tnejn; jesprimi, f'dan il-kuntest, it-thassib tiegħu dwar il-proċessi li għadhom għaddejjin u l-perjodi twal ta' detenzjoni qabel il-proċessi li qed jolqtu lill-membri tat-TGNA, u dwar l-inkjesta ġudizzjarja li tnediet biex tneħhi l-immunità parlamentari ta' Kemal Kılıçdaroğlu, il-mexxej tal-partit ewlieni tal-oppożizzjoni; jenfasizza li, meta l-membri tal-parlament ikollhom iwettqu l-obbligi tagħhom bit-theddida li jiġu persegwitati, id-demokrazija u l-libertà tal-kelma ma jiġux garantiti;

Il-Hamis 29 ta' Marzu 2012

11. Jilqa' l-isforzi kontinwi sabiex tittejjeb s-supervizjoni ċivili tal-militar, b'mod partikulari l-adozzjoni tal-Liġi dwar il-Qorti tal-Kontabilità f'Diċembru 2010 biex tiġi żgurata s-supervizjoni ċivili tan-nefqa militari; jappella biex tiġi implimentata sorveljanza shiha tal-qorti fuq l-ispejjeż tal-militar; jappella biex il-forzi tal-ġendarmerija u l-forzi armati jingiebu taht ġurisdizzjoni ċivili u sabiex il-ġendarmerija tingieb taht l-iskrutinju tal-Ombudsman; jenfasizza l-htieġa li tiġi żgurata l-kapaċità tal-operat tal-forzi armati, minhabba l-importanza tas-shubija tat-Turkija fin-NATO;

12. Jenfasizza li r-riforma tas-sistema ġudizzjarja hija prerekwizit indispensabbli għall-modernizzazzjoni tat-Turkija u li tali riforma għandha twassal għal sistema ġudizzjarja moderna, effiċjenti, totalment indipendenti u imparzjali, li tiggarantixxi l-applikazzjoni ġusta tal-liġi għaċ-ċittadini kollha; jilqa' f'dan ir-rigward l-adozzjoni tal-leġislazzjoni dwar il-Kunsill Għoli tal-Imhallfin u l-Prosekuturi (HSYK) u dwar il-Qorti Kostitutuzzjonali b'konsultazzjoni mill-qrib mal-Kummissjoni ta' Venezja; jinkuraġġixxi lill-Gvern tat-Turkija jimplementa r-rakkomandazzjonijiet tal-Kummissjoni ta' Venezja tal-2011, b'mod partikulari fir-rigward tal-modalitajiet tal-elezzjoni għall-HSYK, ir-rwol tal-Ministeru tal-Gustizzja f'din l-entità, u l-modalità tal-hatra tal-imhallfin u l-prosekuturi; jappella biex jittiehdu miżuri li jiżguraw li d-deċiżjonijiet tal-HSYK ikunu trasparenti u suġġetti għal kontroll ġudizzjarju; jindika l-htieġa li jittiehdu passi ulterjuri sabiex tiġi żgurata l-possibilità ta' s'tharriġ ġudizzjarju għad-deċiżjonijiet kollha fl-ewwel istanza tal-Kunsill Għoli fir-rigward ta' promozzjonijiet, trasferimenti lejn inhawi oħra u sanzjonijiet dixxiplinarji; jilqa' d-deċiżjoni tal-Ministeru tal-Gustizzja li jistabbilixxi direttorat ġenerali għad-drittijiet tal-bniedem li jkun responsabbli għall-implimentazzjoni shiha, effettiva u opportuna mit-Turkija tas-sentenzi tal-Qorti Ewropea tad-Drittijiet tal-Bniedem; jiddispijaci, f'dan ir-rigward, għall-ghadd li qed jiżded ta' applikazzjonijiet godda quddiem il-Qorti Ewropea tad-Drittijiet tal-Bniedem; japprezza l-proposti l-godda għar-riforma tas-sistema ġudizzjarja, b'mod partikulari fir-rigward tal-kriterji ta' detenzjoni, bhala l-ewwel pass fid-direzzjoni t-tajba;

13. Huwa tal-opinjoni li l-leġislazzjoni l-ġdida dwar il-Qorti Kostitutuzzjonali għandha tiżgura li din l-istanza ġudizzjarja jkollha l-kompetenza tevalwa u terġa' teżamina l-kompatibilità tal-leġislazzjoni Torka mal-ftehimiet internazzjonali li gew ratifikati mit-Turkija, bhall-Konvenzjoni Ewropea dwar id-Drittijiet tal-Bniedem;

14. Jesprimi thassib fir-rigward tal-ahhar verdett mogħti fil-każ ta' Hrant Dink; jenfasizza l-importanza vitali li ssir investigazzjoni shiha dwar il-qtil ta' Hrant Dink u li l-persuni kollha responsabbli jittressqu quddiem il-gustizzja, u jenfasizza f'dan il-kuntest id-deċiżjoni tal-Qorti Ewropea tad-Drittijiet tal-Bniedem tal-2010, li kienet tgħid li t-Turkija kienet naqset milli twettaq investigazzjonijiet effettivi dwar il-qtil ta' Hrant Dink; iqis li dan il-proċess huwa test ta' prova għall-istat tad-dritt u l-indipendenza tal-ġudikatura fit-Turkija;

15. Itenni t-thassib tiegħu li l-proċeduri ġudizzjarji għadhom ma ttejbux biżżejjed fir-rigward tal-effiċjenza u r-regoli tagħhom sabiex jiżguraw id-dritt ta' proċess ġust u rapidu, inkluż id-dritt għal aċċess għall-evidenza inkriminatorja u għad-dokumentazzjoni tal-proċess fil-fażijiet bikrija tal-proċedimenti u garanziji suffiċjenti għas-suspettati kollha; itenni t-thassib serju tiegħu dwar il-perjodi twal eċċessivi ta' detenzjoni qabel il-proċess, li fil-preżent jista' jwassal sa għaxar snin u jsir kastig de facto mingħajr proċess; ihegġeġ lit-TGNA tirriforma l-leġislazzjoni f'dan ir-rigward skont il-Konvenzjoni Ewropea tad-Drittijiet tal-Bniedem u l-istandards tal-Kunsill tal-Ewropa, billi ż-zmien massimu ta' detenzjoni qabel il-proċess fit-Turkija jiġi allinjat mal-medja tal-perjodi ta' detenzjoni qabel il-proċess fl-Unjoni Ewropea; ihegġeġ lill-gvern ikompli r-riformi tiegħu u jirrevedi l-Liġi kontra t-terroriżmu u l-Kodiċi Penali Tork; ifakkar li d-Delegazzjoni Ad Hoc tal-Parlament għall-Osservazzjoni tal-Proċessi tal-Ġurnalisti fit-Turkija ser tkompli ssegwi l-iżviluppi; jinsab allarmat dwar in-numru kbir ta' priġunieri minorenni li jammontaw għal 2 500 fil-faxxa tal-età bejn it-12 u t-18-il sena;

16. Jitlob lill-Gvern Tork biex, bil-ghan li jindirizza l-akkumulazzjoni li għadha għaddejjja tal-każijiet, jibda' jhaddem mill-aktar fis possibbli l-qrati reġjonali tal-appell tiegħu, li legalment kellhom ikunu operattivi minn Ġunju 2007, u biex għal dan il-ghan jiffoka fuq it-tahriġ tal-imhallfin;

17. Jenfasizza l-importanza tad-dritt ta' kull ċittadin għal difiża xierqa f'każijiet fil-qorti u jfakkar fir-responsabilità tal-Istat sabiex jiggarantixxi l-aċċess għal difiża legali. ifakkar ukoll li l-avukati għandhom igawdu minn immunità ċivili u kriminali għal dikjarazzjonijiet rilevanti li jsiru "in bona fede" f'talbiet bil-miktub jew orali, jew meta jidhru b'mod professjonali quddiem il-qorti, it-tribunali jew quddiem awtorità legali jew amministrattiva oħra; jitlob lit-Turkija tiżgura li l-avukati jkunu jistgħu jwettqu l-funzjonijiet professjonali kollha tagħhom bla intimidazzjoni, f'fikkil, fastidju jew interferenza mhux xierqa;

Il-Hamis 29 ta' Marzu 2012

18. Jenfasizza li l-investigazzjonijiet ta' pjanijiet allegati ta' kolp ta' stat, bhall-każi 'Ergenekon' u 'Sled-gehammer', għandhom juru s-saħħa u l-funzjonament adegwat, indipendenti, imparzjali u trasparenti tal-istituzzjonijiet demokratiċi Torok u tal-ġudikatura u l-impenn sod u inkondizzjonat tagħhom għar-rispett tad-drittijiet fundamentali; jinsab imħasseb dwar l-allegazzjonijiet li jirrigwardaw l-użu ta' evidenza inkonsistenti kontra l-akkuzati f'dawn il-proċessi; jistieden lill-Kummissjoni ssewwi mill-qrib il-proċessi msemmija hawn fuq u tippubblicizza r-riżultati faktar dettall f'anness għar-Rapport ta' Progress tagħha għall-2012;

19. Jesprimi s-sodisfazzjon tiegħu dwar il-helsien, sakemm qed jistennu li jsirillhom il-proċess, tal-ġurnalisti Ahmet Şik, Nedim Şener, Muhammet Sait Çakir u Coşkun Musluk bhala pass importanti għar-ristawr tar-rispett tal-libertajiet fundamentali fit-Turkija; jenfasizza, madankollu, li l-helsien tagħhom m'għandux jahbi l-fatt li tuzzani ta' ġurnalisti għadhom il-habs;

20. Itenni t-thassib tiegħu dwar il-prattika li jinbdeu prosekuzzjonijiet kriminali kontra difensuri tad-drittijiet tal-bniedem, attivisti u ġurnalisti li jirrapurtaw provi ta' ksur tad-drittijiet tal-bniedem jew iqajmu kwistjonijiet oħra fl-interess pubbliku bhala kontribut għad-dibattitu ta' soċjetà pluralistika; jenfasizza li dawn il-prosekuzzjonijiet jaffettwaw il-perċezzjoni tal-pubbliku dwar l-indipendenza u l-imparzjalità tas-sistema ġudizzjarja; iqis il-kriminalizzazzjoni tal-opinjoni bhala ostaklu ewlieni għall-harsien shiħ tad-drittijiet tal-bniedem fit-Turkija u jiddeplora r-restrizzjonijiet sproporzjonati tal-libertajiet tal-espressjoni, tal-assoċjazzjoni u tal-assemblea;

21. Huwa mħasseb dwar il-margni wiesa' ta' interpretazzjoni u applikazzjoni permess mill-Att Tork kontra t-Terroriżmu u mill-Kodiċi Kriminali Tork, partikolarment f'każijiet fejn is-shubija f'assoċjazzjoni terrorista ma ġietx ippruvata u fejn att jew dikjarazzjoni jitqiesu li jikkoinċiedu mal-ghanijiet ta' assoċjazzjoni terroristika; jesprimi thassib rigward rapporti kontinwi ta' torturi u trattament hażin f'għases tal-pulizija u habsijiet, l-użu eċċessiv tal-forza mill-pulizija waqt id-dimostrazzjonijiet u n-nuqqas ta' progress biex uffiċjali statali jingiebu quddiem il-ġustizzja fuq abbużi allegati tad-drittijiet tal-bniedem; ihegġeġ lit-Turkija tirrevedi l-Liġi Kontra t-Terroriżmu b'mod prijoritarju u tikkonforma rigorożament mal-obbligi internazzjonali tagħha dwar id-drittijiet tal-bniedem billi temenda l-leġizlazzjoni relevanti; jilqa' d-deċiżjoni li l-imħallfin u l-prosekuturi jingħataw tahrig intern dwar il-libertà tal-espressjoni u l-libertà tal-istampa u dwar ir-rwol fundamentali tal-Qorti Ewropea tad-Drittijiet tal-Bniedem; ihegġeġ lill-Gvern Tork jipprovi tahrig sistematiku adegwat lill-pulizija tiegħu dwar il-każistika tal-Qorti Ewropea tad-Drittijiet tal-Bniedem; jenfasizza l-htieġa li jitwaqqaf mekkanizmu effettiv ta' ilmenti dwar il-pulizija; jilqa' l-eventwalità ta' aktar miżuri li jtejbu l-aċċess dirett għall-qrati Torok miċ-ċittadini individwali għad-difiza tad-drittijiet tagħhom, sabiex jitnaqqas in-numru ta' applikazzjonijiet quddiem il-Qorti Ewropea tad-Drittijiet tal-Bniedem fi Strasburgu;

22. Jinsisti li l-proċessi li għaddejnin kontra l-ġurnalisti għandhom isiru b'mod trasparenti li jirrispetta l-istat tad-dritt u jiżgura kundizzjonijiet adegwati, bhall-provvista ta' siti li jkunu adegwati għat-tipi ta' smiġh li jittwettqu, it-tqassim ta' manuskritti akkurati lil persuni detenuti kif ukoll il-provvista ta' informazzjoni lill-ġurnalisti rigward l-akkuzi miġjuba kontrihom, biex b'hekk jiġi żgurat li l-kundizzjonijiet tal-proċess ma jkollhomx impatt negattiv fuq il-verdett; jinsab imħasseb hafna dwar il-kundizzjonijiet li jinżammu fihom il-ġurnalisti detenuti; jiddispaċiħ dwar in-nuqqas ta' cifri eżatti dwar l-għadd ta' ġurnalisti detenuti u l-għadd ta' każijiet attwalment miftuħa kontra ġurnalisti; jistieden lill-awtoritajiet Torok jagħmlu din l-informazzjoni disponibbli għall-pubbliku;

23. Ifakkar li l-libertà tal-espressjoni u l-pluraliżmu tal-midja huma fil-qalba tal-valuri Ewropej u li soċjetà verament demokratika, libera u pluralistika tehtieġ libertà vera tal-espressjoni; ifakkar li l-libertà tal-espressjoni ma tapplikax biss għal informazzjoni jew ideat li jintlaqgħu b'mod favorevoli jew jiġu kkunsidrati bhala inoffensivi, iżda wkoll, skont il-Konvenzjoni Ewropea tad-Drittijiet tal-Bniedem, għal dawk li joffendu, jixxukkjaw jew jiddisturbaw l-Istat jew kwalunkwe sezzjoni tal-popolazzjoni; jiddispaċiħ li l-għadd ta' dispożizzjonijiet legali, bhall-Artikoli 301 u 318, l-Artikolu 220(6) f'kombinazzjoni mal-Artikolu 314(2) u l-Artikoli 285 u 288 tal-Kodiċi Penali, kif ukoll l-Artikoli 6 u 7(2) tal-Liġi Kontra t-Terroriżmu, qed ikomplu jillimitaw il-libertà tal-espressjoni; jenfasizza li jehtieġ li jittiehdu miżuri bl-akbar urgenza biex titnehħa l-leġizlazzjoni li ttiprevedi multi sproporzjonalment għoljin lill-midja – li f'ċertu każi jwasslu għall-għeluq tagħhom jew għall-awtoċensura mill-ġurnalisti jew mill-edituri tagħhom – u tal-Liġi 5651/2007 dwar l-internet, li tillimita l-libertà tal-espressjoni, tnaqqas id-dritt taċ-ċittadini għall-aċċess għall-informazzjoni u li tippermetti l-projbizzjoni tal-ambitu u tat-tul taż-żmien sproporzjonati fuq is-siti tal-internet; itenni, għaldaqstant, l-appelli precedenti tiegħu biex, mingħajr dewmien, tiġi ffinalizzata r-reviżjoni tal-qafas legali dwar il-libertà tal-espressjoni u sabiex dan jingieb konformi mal-Konvenzjoni Ewropea tad-Drittijiet tal-Bniedem u mal-każistika tal-Qorti Ewropea tad-Drittijiet tal-Bniedem;

Il-Hamis 29 ta' Marzu 2012

24. Jesprimi l-appoġġ tiegħu għall-approċċ il-għdid tal-Kummissjoni kif il-kwistjonijiet relatati mal-ġudikatura u d-drittijiet fundamentali u mal-ġustizzja u l-affarijiet interni jiġu indirizzati fi stadju bikri tal-proċess tan-negozjati, bil-ftuh tal-kapitoli relatati fuq il-bażi ta' pjanijiet ta' azzjoni ċari u dettaljati, u li dawn il-kapitoli jkunu l-aħħar li jingħalqu, abbażi ta' riżultati tajbin u konvinċenti għall-aħħar; jemma li, fid-dawl tal-importanza vitali tat-tkomplija tar-riforma tas-sistema ġudizzjarja fit-Turkija u tar-rispett totali tad-drittijiet tal-bniedem u tal-libertajiet fundamentali, b'mod partikulari l-libertà tal-espressjoni u l-libertà tal-istampa, għandhom isiru sforzi mġedda sabiex jithejja r-rapport ta' screening fil-qafas tal-Kapitolu 23 dwar il-ġudikatura u d-drittijiet fundamentali; jistieden lill-Kummissjoni bi qbil mal-aġenda pożittiva, tikkunsidra l-passi li jwasslu għall-ftuh tal-Kapitolu 24 dwar il-Ġustizzja u l-Intern;

25. Ihegġeg lit-Turkija tirrikonoxxi d-dritt tal-oġġezzjoni fuq kuxjenza għas-servizz militari obbligatorju, b'konformità mad-deċiżjoni tal-Qorti Ewropea tad-Drittijiet tal-Bniedem fil-każ Erçep vs it-Turkija; jinnota bi tħassib in-non-implimentazzjoni tas-sentenza tal-2006 tal-Qorti Ewropea tad-Drittijiet tal-Bniedem fil-kawża Ulke vs it-Turkija li talbet l-applikazzjoni ta' leġiżlazzjoni biex tipprevjeni l-prosekuzzjoni ripetuta ta' min joġġezzjona fuq kuxjenza minhabba r-rifjut tagħhom li jwettqu servizz militari;

26. Jilqa' l-implimentazzjoni ta' kważi r-rakkomandazzjonijiet kollha magħmula fir-rapporti ta' evalwazzjoni tal-Grupp ta' Stati kontra l-Korruzzjoni tal-Kunsill tal-Ewropa (GRECO); jenfasizza l-htieġa ta' progress ulterjuri dwar il-leġiżlazzjoni u miżuri ġenerali kontra l-korruzzjoni u jitlob żieda fis-saħħa u l-indipendenza tal-istituzzjonijiet involuti fil-ġlieda kontra l-korruzzjoni; jinkuraġġixxi lill-gvern jimplementa r-rakkomandazzjonijiet GRECO li fadal;

27. Ihegġeg l-applikazzjoni shiha tad-dispożizzjonijiet kostituzzjonali sabiex ikun żgurat id-dritt li jsiru dimostrazzjonijiet u jitlob lill-Ministeru tal-Intern itemm ir-reviżjoni tal-liġi dwar il-laqgħat u d-dimostrazzjonijiet;

28. Jilqa' l-adozzjoni f'Awissu tal-2011 tal-leġiżlazzjoni l-għdida li temenda l-Liġi ta' Frar 2008 dwar il-fondazzjonijiet u twessa' l-ambitu tar-ristabbiliment tad-drittijiet tal-proprjetà tal-komunitajiet kollha mhux Musulmani, u jenfasizza l-htieġa li tiġi żgurata l-implimentazzjoni shiha tagħha; ifakkar, madankollu, fil-bżonn urġenti li titkompla r-riforma essenzjali u sostanzjali fil-qasam tal-libertà tal-ħsieb, il-kuxjenza u r-religjion, b'mod partikulari billi l-komunitajiet reliġjużi jkollhom il-possibilità jiksbu personalità legali, billi jiġu eliminati r-restrizzjonijiet kollha għat-taħriġ, għan-nomina u għas-suċċessjoni tal-kleru, billi jiġu rikonnoxxuti l-postijiet ta' qima Alevi u jkun hemm konformità mas-sentenzi rilevanti tal-Qorti Ewropea tad-Drittijiet tal-Bniedem u billi jitqiesu l-opinjoni tal-Kummissjoni ta' Venezja fil-qafas legali, u l-bżonn li jiġu rikonnoxxuti b'mod shih id-drittijiet tal-komunitajiet reliġjużi; jistieden lill-Gvern tat-Turkija jiżgura li l-monasteru San Gabrijel, imwaqqaf fit-397 w.K, ma jittihdulux l-artijiet tiegħu, u li jiġi mħares fl-entier tiegħu;

29. Ifakkar li l-edukazzjoni għandha rwol kruċjali fil-proċess tal-bini ta' soċjetà inkluziva u diversa mwaqqfa fuq ir-rispett għall-komunitajiet reliġjużi u l-minoranzi; ihegġeg lill-Gvern tat-Turkija jagħti attenzjoni speċjali lill-materjal edukattiv fl-iskejjel, li għandu jirrifletti l-pluralità etnika u reliġjuża u l-pluralità tat-twemmin fis-soċjetà Torka, jelimina d-diskriminazzjoni u l-preġudizzju u jippromwovi l-aċċettazzjoni shiha tal-komunitajiet u l-minoranzi reliġjużi kollha, u jenfasizza l-bżonn ta' materjal għat-tagħlim imparzjali; jilqa' t-twaqqif tal-Kummissjoni għall-Ugwaljanza bejn is-Sessi fi hdan il-Ministeru tal-Edukazzjoni; jinnota b'so-disfazzjon il-helsien ta' studenti li ntbagħtu l-habs ingustament għal 18-il xahar wara li appellaw biex l-edukazzjoni tkun b'xejn;

30. Itenni l-htieġa tat-tishih tal-koeżjoni fost ir-reġjuni Torok u bejn iż-żoni rurali u urbani; jenfasizza, f'dan il-kuntest, ir-rwol partikolari tal-edukazzjoni u l-htieġa li jiġu ttrattati d-disparitajiet reġjonali kbar persistenti fejn jidhlu l-kwalità tal-edukazzjoni u r-rati ta' registrazzjoni;

31. Jistieden lill-Gvern tat-Turkija jwettaq l-impenn tiegħu favur rati għoljin ta' registrazzjoni tat-tfal fl-iskejjel u jiżgura li r-riforma l-għdida tal-edukazzjoni tirrifletti l-htieġa li t-tfal, partikolarment il-bniet fiż-żoni rurali, jinżammu fis-sistema edukattiva lil hinn mis-snin tal-edukazzjoni minima, u li t-tfal jingħataw l-opportunità li jieħdu deċiżjonijiet dwar triqathom fl-edukazzjoni f'età li fiha jkunu jstgħu jieħdu deċiżjonijiet infurmati;

Il-Hamis 29 ta' Marzu 2012

32. Ihegġegħ lill-gvern sabiex l-ugwaljanza bejn is-sessi tkun prijorità fl-isforzi ta' riforma tiegħu, jindirizza l-faqar fost in-nisa u jżid l-inkluzjoni soċjali tan-nisa u l-partecipazzjoni tagħhom fis-suq tax-xogħol; itenni l-proposta tiegħu li tkompli l-introduzzjoni ta' sistema ta' kwoti riservati sabiex tiġi żgurata preżenza sinifikanti tan-nisa fil-livelli kollha tan-negozju, fis-settur pubbliku u l-politika; jilqa' l-isforzi tal-gvern biex iżid l-edukazzjoni tal-bniet, li wassal biex jingħalaq kważi għal kollox id-distakk bejn is-sessi fl-edukazzjoni primarja, u jistieden lill-gvern jieħu l-miżuri meħtieġa kollha biex jitnaqqas id-distakk bejn is-sessi fl-edukazzjoni sekondarja wkoll; jilqa' wkoll l-għadd akbar ta' nisa fit-TGNA wara l-elezzjoni f'Ġunju 2011 u jistieden lill-partiti politiċi jsahhu aktar l-impenn attiv u l-partecipazzjoni attiva tan-nisa fil-politika;

33. Jilqa' l-iffirmar u r-ratifika min-naha tat-Turkija tal-Konvenzjoni tal-Kunsill tal-Ewropa dwar il-Prevenzjoni u l-Ġlieda Kontra l-Vjolenza fuq in-Nisa u l-Vjolenza Domestika tal-24 ta' Novembru 2011; ihegġegħ lill-gvern jadotta politika ta' tolleranza żero lejn il-vjolenza kontra n-nisa u jkompli jżid l-isforzi preventivi tiegħu fil-livelli kollha fil-ġlieda kontra l-"qtil ta' unur", il-vjolenza domestika u l-fenomeni taż-żwiġijiet mgieghla u tat-tfal li jiġu mżewġa, b'mod partikulari billi ssir kooperazzjoni u jintlaħaq konsensus wiesa' mal-gruppi tad-drittijiet tan-nisa, billi tiġi emendata l-Liġi Nru 4320 dwar il-Protezzjoni tal-Familja sabiex jiġi żgurat li jkun hemm kamp ta' applikazzjoni wiesa' irrISPettivament mill-istat ċivili u n-natura tar-relazzjoni bejn il-vittma u l-aggressur, inkluzi rimedji legali effettivi u mekkaniżmi ta' protezzjoni, billi tiġi mmoniterjata mill-qrib l-implimentazzjoni tal-Liġi Nru 4320 mill-pulizija, billi tiġi mmoniterjata effettivament il-konformità shiha mill-municipalitajiet bl-obbligu li jiġu pprovduti biżżejjed postijiet ta' kenn għan-nisa u għall-minorenni fil-periklu, billi tiġi żgurata s-sigurtà tal-postijiet tal-kenn, jiġi impjegat persunal ta' servizz adegwat, u billi tiddaħhal fis-seħh sistema ta' għajjuna ta' segwitu għan-nisa u għall-minorenni li jhallu dawn ir-rifugii, sabiex jiġu pprovduti appoġġ psikoloġiku adegwat, assistenza legali u kura tas-saħħa u l-kapaċità li jintegraw soċjalment u ekonomikament fis-soċjetà; jilqa' l-isforzi tal-Ministeru għall-Familja u l-Politika Soċjali li jiddiedu n-numru u l-kwalità ta' postijiet ta' kenn u d-deċiżjoni tal-Ministeru li jippermetti wkoll lill-entitajiet privati jifthu postijiet ta' kenn bhala riżors addizzjonali għan-nisa u l-minuri fil-periklu; jilqa' ċ-Ċirkulari Nru 18 tal-Kunsill Għoli tal-Imħallfin u l-Prosekuturi, li jistipula li l-implimentazzjoni tal-miżuri ta' protezzjoni f'każijiet ta' vjolenza domestika mhux se jibqgħu aktar idumu sakemm il-proċeduri ġudizzjarji jitlestew; jilqa' l-isforzi tal-Gvern tat-Turkija biex itejjeb il-kooperazzjoni dwar l-integrazzjoni tal-ugwaljanza bejn is-sessi bejn l-awtoritajiet statali;

34. Huwa mħasseb dwar ir-rata sproporzjonatament għolja ta' faqar fost it-tfal; jistieden lit-Turkija tizviluppa strateġija komprensiva biex jiġu miġġielda l-faqar tat-tfal u t-thaddim tat-tfal; jilqa' r-ratifika tal-Konvenzjoni tal-Kunsill tal-Ewropa dwar il-Protezzjoni tat-Tfal kontra l-Isfruttament u l-Abbuż Sesswali; ihegġegħ lit-Turkija jżid l-isforzi tagħha fil-ġlieda kontra l-vjolenza domestika fuq it-tfal;

35. Ihegġegħ lill-Gvern sabiex jiżgura li l-ugwaljanza, irrISPettivament mis-sess, il-generu, l-identità, l-orijini razzjali jew etnika, ir-religjon jew it-twelmin, id-diżabilità, l-età jew l-orjentazzjoni sesswali, tkun garantita bil-liġi u infurzata b'mod effikaci, inkluzi ir-rispett mill-pulizija; jistieden lill-Gvern tat-Turkija jallinja l-liġi Torka mal-acquis tal-Unjoni u jadotta l-leġiżlazzjoni li tistabbilixxi bord għall-ugwaljanza u kontra d-diskriminazzjoni; jinnota l-htieġa li tittiehed aktar azzjoni kontra l-omofobija u kwalunkwe xorta ta' diskriminazzjoni, kedd jew vjolenza minhabba l-orjentazzjoni sesswali jew l-identità tal-generu, partikolarment billi dawn ir-raġunijiet jiddaħhlu fil-liġi kontra d-diskriminazzjoni; jesprimi thassib serju dwar il-prosekuzzjoni regolari tal-persuni LGBT abbażi tal-"Liġi dwar l-Atti Illeċiti" u tad-dispożizzjonijiet dwar "l-imġiba immorali"; jistieden mill-ġdid lill-Gvern tat-Turkija jordna lill-Forzi Armati Torok jieqfu jikklassifikaw l-omosesswalità bhala 'marda psikosesswali';

36. Jistieden lit-Turkija turi flessibilità u tintensifika l-isforzi tagħha lejn soluzzjoni politika għall-kwistjoni Kurda u jitlob lill-forzi politiċi kollha jaħdmu flimkien sabiex jintlaħaq l-oġettiv ta' djalogu politiku msahħaħ u proċess ta' inkluzjoni politika, kulturali u soċjoekonomika ulterjuri u l-partecipazzjoni taċ-ċittadini ta' orijini Kurda sabiex jiġu ggarantiti d-drittijiet għal-libertà tal-espressjoni, għal-libertà tal-assoċjazzjoni u għal-libertà tal-assemblea; iqis essenzjali, f'dan ir-rigward, li d-dritt għall-edukazzjoni fl-ilsien twelid ta' dak li jkun; jistieden lill-Gvern tat-Turkija jżid l-isforzi tiegħu sabiex jippromwovi aktar l-iżvilupp soċjoekonomiku fix-Xlokk; huwa tal-fehma li r-riforma kostituzzjonali hija qafas utli hafna sabiex ikun promoss ftuħ demokratiku; ifakkar li sitwazzjoni politika tista' tinbena biss fuq dibattitu miftuħ u realment demokratiku dwar il-kwistjoni Kurda u jesprimi thassib dwar in-numru kbir ta' kawżi li nfethu kontra kittieba u ġurnalisti li jiktbu dwar is-sitwazzjoni Kurda u l-arrest ta' diversi politikanti Kurdi, sindki eletti

Il-Hamis 29 ta' Marzu 2012

lokalmment u membri ta' kunsilli municipali, avukati, dimostranti u difensuri tad-drittijiet tal-bniedem marbuta mal-proċess tal-KCK, u operazzjonijiet oħrajn tal-pulizija; jistieden lill-Gvern tat-Turkija johlq bażi paċifika għall-esponenti politiċi ta' oriġini Kurda sabiex ikollhom dibattitu hieles u pluralistiku; jenfasizza l-importanza li ssir promozzjoni dwar il-kwistjoni Kurda fi hdan l-istituzzjonijiet demokratiċi, partikolarment fil-Gran Assemblea Nazzjonali Torka (TGNA);

37. Jikkundanna bil-qawwa l-attakki riċenti kontra l-uffiċċji Ewropej ta' gazzetta Torka u jitlob li ssir investigazzjoni koordinata dwar dawn l-attakki;

38. Jilqa' u jistenna l-implimentazzjoni rapida tad-dikjarazzjoni riċenti tal-Gvern tat-Turkija li jerga' jiftah skola ta' minoranza Griega fil-gżira ta' Gökçeada (Imbros), fatt li jikkostitwixxi pass pożittiv lejn il-harsien tan-natura bikulturali tal-gżejjer Torok ta' Gökçeada (Imbros) u Bozcaada (Tenedos), b'konformità mar-Riżoluzzjoni Nru 1625 (2008) tal-Assemblea Parlamentari tal-Kunsill tal-Ewropa; jinnota, madankollu, li jinhtieg li jittiehdu aktar passi sabiex jiġu indirizzati l-problemi ffaċċjati minn membri tal-minoranza Griega, partikolarment fir-rigward tad-drittijiet ta' proprjetà tagħhom;

39. Jenfasizza l-htieġa urġenti li l-qafas legali dwar ix-xogħol u d-drittijiet tat-trejdjunjins jingiebu konformi mal-istandards tal-UE, mal-istrumenti tal-Kunsill tal-Ewropa u mal-konvenzjonijiet tal-ILO, u li jiġu applikati bis-shiħ fil-prattika, billi t-tnehhija tal-ostakli kollha sabiex ikunu jistgħu jiġu eżerċitati bis-shiħ dawn id-drittijiet se jiżgura li l-progress ekonomiku b'sahħtu attwali jimxi id fid ma' distribuzzjoni usa' fost is-soċjetà Torka tal-ġid iġġenerat mit-tkabbir ekonomiku, u b'hekk ikun iġġenerat potenzjal akbar ta' tkabbir; għaldaqstant, ihegġeġ lill-partijiet kollha tal-Kunsill Ekonomiku u Soċjali biex isahħu l-impenn u l-kooperazzjoni tagħhom, sabiex jintlahqu l-punti ta' riferiment għall-ftuh tal-Kapitolu 19 dwar il-Politika Soċjali u l-Impjiegi;

40. Jesprimi t-thassib tiegħu dwar il-prattika li jsiru prosekuzzjonijiet kriminali kontra trejdjunjonisti, b'mod partikolari fil-qasam tal-edukazzjoni li jkunu attivi favur il-kisba ta' kundizzjonijiet aħjar tax-xogħol, tal-edukazzjoni u tal-ghajxien u li jirrappurtaw il-ksur tad-drittijiet tal-bniedem fl-interess pubbliku u tal-haddiema u bhala kontribut favur soċjetà pluralistika;

41. Jistieden lill-Gvern tat-Turkija jipromwovi l-involvement attiv u shiħ tal-organizzazzjonijiet tal-konsumaturi fil-proċess ta' konsultazzjoni politika u legiżlattiva dwar il-harsien tal-konsumaturi u jiehu l-miżuri kollha mehtieġa sabiex jappoġġja u jsahħah il-moviment tal-konsumaturi; ihegġeġ lill-organizzazzjonijiet tal-konsumaturi jingħaqdu flimkien sabiex iżidu r-rappreżentanza tagħhom;

42. Jilqa' d-diversifikazzjoni tas-suq tal-enerġija tat-Turkija iżda jinkuraġġixxi wkoll lill-Gvern tat-Turkija jeżamina sew ir-riskju u r-responsabbiltà rigward proġetti attwali ta' impjanti ta' enerġija nukleari, bhā dak f'Akkuyu; jenfasizza, f'dan ir-rigward, il-htieġa li jithares il-wirt naturali, kulturali u arkeoloġiku, b'konformità shiħa mal-istandards Ewropej;

Il-bini ta' relazzjonijiet tajbin mal-ġirien

43. Jappoġġja bil-qawwa n-negożjati li għaddejnin dwar ir-riunifikazzjoni ta' Ċipru taht il-patroċinju tas-Segretarju Generali tan-Nazzjonijiet Uniti; jenfasizza li soluzzjoni ġusta u vijabbli tal-kwistjoni dwar Ċipru trid tinkiseb b'urġenza u jistieden lit-Turkija u lill-partijiet ikkonċernati kollha jahdmu b'mod intensiv u b'rieda tajba għal ftehim komprensiv; jistieden lill-Gvern tat-Turkija jibda jirtira l-forzi tiegħu minn Ċipru u biex jghaddi lil Famagusta lin-Nazzjonijiet Uniti skont ir-Riżoluzzjoni 550 (1984) tal-Kunsill tas-Sigurtà tan-Nazzjonijiet Uniti; jistieden b'mod parallel lir-Repubblika ta' Ċipru tiftah il-port ta' Famagusta taht il-kontroll doganali tal-UE sabiex tippromwovi klima pożittiva għal soluzzjoni ta' suċċess tan-negożjati għar-riunifikazzjoni li għaddejnin u tippermetti lit-Ċiprijotti Torok jinnegożjaw direttament b'mod legali aċċettabbli għal kulhadd;

Il-Hamis 29 ta' Marzu 2012

44. Ihegġegħ lit-Turkija tintensifika l-appoġġ tagħha għall-Kumitat għan-Nies li Ghebu f'Ċipru;
45. Jistieden lit-Turkija toqghod lura milli tohloq komuniatijiet godda ta' ċittadini Torok f'Ċipru, peress li dan ikompli jbidde l-bilanċ demografiku u jnaqqas il-lealtà ta' ċittadini tal-gżira lejn stat futur komuni bbażat fuq l-imghoddi komuni tiegħu;
46. Jiddispijaċih għad-dikjarazzjonijiet tat-Turkija li se tiffriża r-relazzjonijiet mal-Prezidenza tal-Unjoni Ewropea fit-tieni nofs tal-2012, jekk sa dak iż-żmien tkun għadha ma nstabitx soluzzjoni għall-kwistjoni dwar Ċipru; ifakkar li l-Unjoni Ewropea hija bbażata fuq prinċipji ta' kooperazzjoni sinċiera u solidarjetà reċiproka fost l-Istati Membri kollha tagħha, u li bħala pajjiż kandidat it-Turkija għandha timpenja ruhha għal relazzjonijiet sereni mal-Unjoni Ewropea u l-Istati Membri tagħha kollha; barra minn hekk ifakkar li l-Prezidenza tal-Kunsill tal-Unjoni Ewropea hija prevista fit-Trattat dwar l-Unjoni Ewropea;
47. Jistieden lit-Turkija tippermetti d-djalogu politiku bejn l-UE u n-NATO billi tneħhi l-veto tagħha għall-kooperazzjoni bejn l-UE u n-NATO inkluż Ċipru, u, konsegwentement, jistieden lir-Repubblika ta' Ċipru tneħhi l-veto tagħha għall-partecipazzjoni tat-Turkija fl-Aġenzija Ewropea għad-Difiża;
48. Jiehu nota tal-isforzi intensifikati kontinwi min-naħa tat-Turkija u l-Greċja sabiex itejbu r-relazzjonijiet bilaterali tagħhom; madankollu iqis li hu ta' dispijaċir, li t-theddida casus belli ddikjarata mill-Gran Assemblée Nazzjonali Torka kontra l-Greċja għadha ma gietx irtirata u jemmen li t-titjib tar-relazzjonijiet bilaterali bejn iż-żewġ pajjiżi għandu jwassal għall-irtirar ta' din it-theddida; ihegġegħ lill-Gvern tat-Turkija itemm il-vjolazzjoni ripetuta tal-ispazju tal-ajru Grieg u t-titjiriet tal-ajruplani militari fuq il-gżejjer Griegi;
49. Jenfasizza li l-Konvenzjoni tan-Nazzjonijiet Uniti dwar il-liġi tal-baħar (UNCLOS) giet iffirmata mill-UE, is-27 Stat Membru u l-pajjiżi kandidati l-oħra kollha, u li din hija parti mill-acquis tal-Unjoni; għalhekk jistieden lill-Gvern tat-Turkija jiffirmaha u jirratifikaha mingħajr aktar dewmien; ifakkar fil-leġittimità shiha taż-żona ekonomika esklużiva tar-Repubblika ta' Ċipru skont l-UNCLOS;
50. Ihegġegħ lit-Turkija u l-Armenja jkomplu lejn normalizzazzjoni tar-relazzjonijiet bejniethom billi jirratifikaw, mingħajr prekundizzjonijiet, il-protokollu u billi jifthu l-fruntiera;
51. Iqis li t-Turkija hi siehba importanti tal-UE fir-reġjun tal-Baħar l-Iswed, li hu ta' importanza strateġika għall-UE; jistieden lit-Turkija tappoġġa u tikkontribwixxi b'mod attiv fl-implimentazzjoni tal-politiki u l-programmi tal-UE f'dan ir-reġjun;

Progress fil-kooperazzjoni UE-Turkija

52. Jiddeplora r-rifjut tat-Turkija li tissodisfa l-obbligu tagħha li timplimenta bis-shih u b'mod li ma jiddiskriminax, il-Protokoll addizzjonali għall-Ftehim ta' assoċjazzjoni KE-Turkija fil-konfront tal-Istati Membri kollha; ifakkar li dan ir-rifjut ikompli jaffettwa bil-kbir il-proċess ta' negozjati, u jistieden lill-Gvern tat-Turkija jimplimenta l-protokoll kollu mingħajr aktar dewmien;
53. Jenfasizza li l-Unjoni Doganali UE-Turkija ippermettiet lit-Turkija tilhaq livell għoli ta' allinjament fil-qasam tal-moviment hieles tal-prodotti u qed tkompli ssahhah il-kummerċ bilaterali bejn l-UE u t-Turkija, li ammonta għal EUR 103 biljun fl-2010; jinnota, madankollu, li t-Turkija mhijiex qed timplimenta l-Unjoni Doganali b'mod shih u għadha tuża leġiżlazzjoni li tmur kontra l-impenji tagħha li tneħhi ostakli tekniċi għall-kummerċ bħal-liċenzji tal-importazzjoni, ir-restrizzjonijiet fuq l-importazzjoni ta' prodotti minn pajjiżi terzi li qed jiċċirkolaw b'mod liberu fl-UE, l-għajjnuna mill-Istat, l-infurzar tad-drittijiet tal-proprjetà intellettwali, ir-reqwiżiti għar-registrazzjoni ta' prodotti farmaċewtiċi godda u t-trattament tat-taxxa diskriminatorju;

Il-Hamis 29 ta' Marzu 2012

54. Itenni l-kundanna soda u qawwija tiegħu tal-vjolenza terroristika li qed tkompli mill-PKK, li qiegħed fil-lista tal-UE tal-organizzazzjonijiet terroristiċi u jespri s-solidarjetà shiħa tiegħu mat-Turkija; jistieden lill-Istati Membri, b'kooperazzjoni mill-qrib mal-koordinatur tal-UE għall-ġlieda kontra t-terroriżmu u l-Europol, u fir-rispett tad-drittijiet tal-bniedem, il-libertajiet fundamentali u l-liġi internazzjonali, jintensifikaw il-kooperazzjoni mat-Turkija fil-ġlieda kontra t-terroriżmu u fil-ġlieda kontra l-kriminalità organizzata bhala sors ta' finanzjament tat-terroriżmu; jistieden lill-Kummissjoni u l-Istati Membri jiffacilitaw djalogu informattiv adegwat u skambji ta' informazzjoni mat-Turkija dwar it-talbiet għal estradizzjoni tat-Turkija li ma jistgħux jikkomplew minhabba raġunijiet legali jew proċedurali;

55. Jiddispijaċi għad-dewmien fil-leġiżlazzjoni tat-TNGA biex jitharsu d-drittijiet tar-rifugiati u ta' dawk li jfittxu ažił; jespri thassib dwar ir-rapporti kontinwi ta' persuni mibghuta lura f'pajjiżi fejn huma biċ-ċans li jhabbtu wiċċhom mar-riskju ta' tortura jew abbużi oħra tad-drittijiet tal-bniedem minhabba rifjut arbitrarju tal-aċċess għall-proċedura ta' ažił;

56. Jilqa' l-progress li għamlet it-Turkija fil-qasam tal-enerġija rinnovabbli u jappoġġa l-isforzi ulterjuri biex jiżied l-użu ta' sorsi ta' enerġija rinnovabbli fis-setturi kollha; jenfasizza l-potenzjal tat-Turkija fir-rigward tal-enerġija rinnovabbli, riżorsi solari, tar-riħ u ġeotermali sinifikanti u l-potenzjal għall-UE li timporta elettriku rinnovabbli mit-Turkija permezz ta' linji tat-trażmissjoni b'vultaġġ għoli u kurrent dirett fuq distanzi twal, u b'hekk tikkontribwixxi mhux biss għas-sigurtà tal-enerġija tal-UE iżda wkoll għall-oġġettivi tal-UE fir-rigward tal-enerġija rinnovabbli;

57. Ifakkar fir-rwol ċentrali tat-Turkija bhala l-kuridur tal-enerġija tal-UE għar-riżorsi taż-żejt u l-gass tal-Kawkasu u l-Kaspju u fil-qrubija strateġika tagħha tal-Iraq u tas-suq taż-żejt mhux raffinat tagħha, li qed jiżviluppa; jenfasizza r-rwol strateġiku tas-sistema ppjanata ta' pajpijiet ta' Nabucco u tal-pajpijiet tal-gass oħra, bhall-kuridur għat-tranżitu tal-gass ITGI (interkonnettur Turkija-Greċja-Italja), għas-sigurtà tal-enerġija tal-Unjoni Ewropea; jemmen li, b'kunsiderazzjoni tar-rwol u l-potenzjal strateġiċi tat-Turkija, inkluż għall-investiment tal-UE u għall-kooperazzjoni ulterjuri mal-UE, għandha tingħata kunsiderazzjoni inizjali għall-valur tal-ftuħ tan-negożjati dwar Kapitolu 15 dwar l-enerġija, bil-hsieb li jingieb 'il quddiem id-djalogu strateġiku bejn l-UE u t-Turkija dwar l-enerġija;

58. Jenfasizza r-rwol politiku u ġeografiku strateġiku tat-Turkija, għall-politika barranija tal-Unjoni Ewropea u l-politika tal-vicinat tagħha; jenfasizza r-rwol tat-Turkija bhala attur reġjonali importanti fil-Lvant Nofsani, il-Balkani tal-Punent, l-Afganistan/Pakistan, in-Nofsinhar tal-Kawkasu, l-Asja Ċentrali u l-Qarn tal-Afrika u r-rwol tat-Turkija bhala sors ta' aspirazzjoni fil-proċess ta' tranżizzjoni demokratika tal-Istati Gharab f'oqsma sinifikanti tal-politika li jinkludu r-riforma politika u ekonomika u l-iżvilupp istituzzjonali; jespri l-appoġġ tiegħu għall-isforzi magħmula mit-Turkija biex tikkontribwixxi għat-tkomplija tad-djalogu u l-kooperazzjoni flivell għoli bejn l-Afganistan u l-Pakistan u jilqa' l-proċess ta' Istanbul li nbeda biex titjieb il-koperazzjoni reġjonali bejn l-Afganistan u l-ġirien tiegħu; jappoġġa l-pożizzjoni soda u l-impenn tat-Turkija għall-forzi demokratiċi fis-Sirja u jfakkar fir-rwol importanti tagħha fil-protezzjoni tar-refuġjati Sirjani; jitlob lill-Kummissjoni, lill-Istati Membri u lill-komunità internazzjonali biex jappoġġaw l-isforzi tat-Turkija biex tlaħhaq mad-dimensjoni umanitarja dejjem tikber tal-kriżi fis-Sirja; jistieden lill-UE u t-Turkija jsaħhu d-djalogu politiku eżistenti tagħhom dwar l-ġhażliet tal-politika barranija u l-oġġettivi ta' interess reċiproku; ihegġeġ lit-Turkija tiżviluppa l-politika barranija tagħha fil-qafas tad-djalogu u l-koordinazzjoni mal-UE u tallinja b'mod progressiv l-politika estera tagħha ma' dik tal-UE, bil-hsieb li jinholqu sinerġiji prezzjużi u jissahhah il-potenzjal għal impatt pożittiv;

59. Ifakkar fl-importanza ta' koordinazzjoni u koperazzjoni mill-qrib bejn it-Turkija u l-UE dwar il-kwistjoni tal-proliferazzjoni nukleari fl-Iran u jemmen li t-Turkija jista' jkollha rwol importanti u kostruttiv fil-facilitazzjoni u l-promozzjoni tad-djalogu mal-Iran dwar soluzzjoni bla dewmien u fl-iżgurar ta' appoġġ shiħ għas-sanzjonijiet kontra l-Iran;

60. Ifakkar fl-ambizzjoni tat-Turkija li tispira u tassisti tranżizzjonijiet demokratiċi u riformi soċjoekonomiċi fil-vicinat tan-Nofsinhar; jinnota li l-partecipazzjoni tal-istituzzjonijiet Torok u l-organizzazzjonijiet mhux governattivi fl-istrumenti PEV jiġġeneraw effetti ta' sinerġija uniċi, speċjalment f'oqsma bhall-istabbiliment istituzzjonali u l-iżvilupp soċjoekonomiku u tas-soċjetà ċivili; jemmen li l-kooperazzjoni Prattika għandha tiġi komplimentata minn djalogu strutturat bejn l-UE u t-Turkija sabiex jiġu koordinati l-politiki tal-vicinat rispettivi tagħhom;

Il-Hamis 29 ta' Marzu 2012

61. Jilqa' r-ratifika min-naha tat-Turkija tal-protokoll fakultattiv tal-konvenzjoni tan-NU kontra t-tortura (OPCAT) fis-27 ta' Settembru 2011 u jistieden lit-Turkija tittrasponi malajr ir-rekwiżiti tiegħu fil-legiżlazzjoni nazzjonali; ihegġeġ l-adozzjoni bla dewmien ta' mekkaniżmu nazzjonali ta' implimentazzjoni; jitlob lit-Turkija tagħti aċċess lill-osservaturi internazzjonali għall-habsijiet tagħha;

62. Jistieden mill-ġdid lill-Gvern tat-Turkija jiffirma u jissottometti għar-ratifika l-Istatut tal-Qorti Kriminali Internazzjonali, u b'hekk ikompli jżid il-kontribut u l-impenn tat-Turkija fis-sistema multilaterali globali;

*

* *

63. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà/Viċi-President tal-Kummissjoni, lis-Segretarju Ġenerali tal-Kunsill tal-Ewropa, lill-President tal-Qorti Ewropea tad-Drittijiet tal-Bniedem, lill-gvernijiet u lill-parlamenti tal-Istati Membri u lill-Gvern u lill-Parlament tar-Repubblika tat-Turkija.

Rapport dwar it-tkabbir għall-Montenegro

P7_TA(2012)0117

Riżoluzzjoni tal-Parlament Ewropew tad-29 ta' Marzu 2012 dwar ir-rapport ta' progress tal-2011 dwar l-Montenegro (2011/2890(RSP))

(2013/C 257 E/07)

Il-Parlament Ewropew,

- wara li kkunsidra l-Ftehim ta' Stabbilizzazzjoni u Assoċjazzjoni tad-29 ta' Marzu 2010 bejn il-Komunitajiet Ewropej u l-Istati Membri tagħhom, minn naha waħda, u r-Repubblika tal-Montenegro, min-naha l-oħra ⁽¹⁾,
- wara li kkunsidra l-konkluzjonijiet tal-Kunsill Ewropew tad-19 u l-20 ta' Ġunju 2003 u l-anness 'L-aġenda ta' Tessaloniki għall-Balkani tal-Punent: lejn integrazzjoni Ewropea',
- wara li kkunsidra d-deċiżjoni tal-Kunsill Ewropew tad-9 ta' Diċembru 2011 dwar il-progress li sar mill-Montenegro fil-proċess ta' adeżjoni ⁽²⁾,
- wara li kkunsidra d-deċiżjoni tal-Kunsill Ewropew, tas-17 ta' Diċembru 2010, biex il-Montenegro jingħata l-istatus ta' pajjiż kandidat għall-adeżjoni mal-Unjoni Ewropea ⁽³⁾,
- wara li kkunsidra d-Dokument ta' Hidma tal-Persunal tal-Kummissjoni tat-12 ta' Ottubru 2011 dwar ir-Rapport dwar il-progress tal-2011 dwar il-Montenegro (SEC(2011)1204),
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill tat-12 ta' Ottubru 2011 bit-titolu "Strategija ta' Tkabbir u Sfidi Ewlenin 2011-2012" (COM(2011)0666),
- wara li kkunsidra l-Komunikazzjoni mill-Kummissjoni lill-Parlament Ewropew u lill-Kunsill tad-9 ta' Novembru 2010 dwar l-opinjoni tal-Kummissjoni dwar l-applikazzjoni tal-Montenegro biex jissieheb fl-Unjoni Ewropea (COM(2010)0670),

⁽¹⁾ ĠU L 108, 29.4.2010, p. 3.

⁽²⁾ Ara l-Konkluzjonijiet tal-Kunsill Ewropew (00139/1/2011) tad-9 Diċembru 2011.

⁽³⁾ Ara l-Konkluzjonijiet tal-Kunsill Ewropew (00030/1/2010) tas-16-17 ta' Diċembru 2010.